

रामेश्वर डूडी को एयर एम्बुलेंस से मेदांता अस्पताल में शिफ्ट किया

जयपुर। कांग्रेस नेता रामेश्वर डूडी की हालत में सुधार नहीं होने पर मंगलवार सुबह एयर एम्बुलेंस से जयपुर से गुरुग्राम के मेदांता अस्पताल में शिफ्ट किया गया।

मंगलवार सुबह एयर एंबुलेंस जयपुर एयरपोर्ट पहुंची। एसएमएस अस्पताल से सुबह करीब साढ़े नौ बजे डूडी को बाहर लाया गया। इसके बाद डूडी को एसएमएस के डॉक्टरों की टीम की निगरानी में जयपुर एयरपोर्ट ले जाया गया। जहां से डूडी को एयर एंबुलेंस लेकर रवाना हो गई। एयर एंबुलेंस में वेदांता के डॉक्टरों की देखरेख में डूडी को ले जाया गया।

कांग्रेस नेता रामेश्वर डूडी को एयरपोर्ट पर ले जाने से पहले ग्रीन कार्डिडोर बनाया गया। एसएमएस अस्पताल से एयरपोर्ट तक ग्रीन कार्डिडोर बनाया गया। इस दौरान एसएमएस अस्पताल पुलिस छावनी में तब्दील हो गया। साथ ही एसएमएस अस्पताल में भारी संख्या में डूडी के समर्थकों का जमावड़ा दिखा। वहीं पीसीसी चीफ गोविंद डोटासरा सहित कई कांग्रेसी नेता एसएमएस अस्पताल में मौजूद रहे। इससे पहले सोमवार रात को सीएम गहलोत एसएमएस अस्पताल पहुंचे थे।



जयपुर के सवाईमानसिंह अस्पताल से रामेश्वर डूडी को मंगलवार को गुरुग्राम के मेदांता अस्पताल में शिफ्ट किया गया।

गौरतलब है कि रामेश्वर डूडी की रविवार सुबह तबीयत बिगड़ी थी। जिसके बाद उन्हें मानसरोवर के मंगलम अस्पताल में भर्ती कराया गया था। इसके बाद उन्हें एसएमएस अस्पताल में शिफ्ट किया गया था। जहां

ब्रेन हेमरेज की वजह से उनकी सर्जरी की गई। इसके बाद उनकी हालत स्थिर बनी हुई है। कोई खास सुधार नहीं हुआ। उन्हें ऑपरेशन के 42 घंटे बाद भी होश नहीं आया है। परिजनों के कहने

पर एसएमएस अस्पताल प्रशासन की ओर से ट्रीटमेंट नोट बनाकर सोमवार को मेदांता अस्पताल भेजा था। जिसके बाद मंगलवार सुबह डूडी को मेदांता अस्पताल के लिए एयर एंबुलेंस से रैफर कर दिया गया।

जयपुर में बम विस्फोट की साजिश रचने वाले दो आतंकी गिरफ्तार

जयपुर, (का.सं.)। जयपुर में बम विस्फोट की साजिश रचने वाले दो आतंकीयों इमरान खान और युनुस साकी को नेशनल इन्वेस्टिगेशन एजेंसी (एन.आई.ए.) ने गिरफ्तार किया है। सोमवार को इन्हें जयपुर के स्पेशल कोर्ट में पेश किया गया। यहां से दोनों को जेल भेज दिया गया है। अब 1 सितंबर को कोर्ट में इस मामले की सुनवाई होगी।

मध्य प्रदेश के रतलाम में रहने वाले इन आरोपियों की तलाश पिछले साल मार्च से ही थी। जोच एजेंसी ने दोनों पर 5-5 लाख रुपए का इनाम भी घोषित कर रखा था। ये दोनों शांति आरोपी बम बनाने में माहिर हैं और आईएसआईएस से प्रेरित संगठन सूफा के सक्रिय सदस्य

■ एन.आई.ए. ने दोनों आतंकीयों को पुणे से दबोचा

हैं। एनआईए का कहना है कि पुणे (महाराष्ट्र) के कोथरुड इलाके में इमरान खान व युनुस बम बनाने की ट्रेनिंग दे रहे थे। गत 18-19 जुलाई की रात करीब 3 बजे पुलिस पेट्रोलिंग कर रही थी। कोथरुड (पुणे) इलाके से इमरान और युनुस को पुलिस ने गिरफ्तार किया था। सुआरती पूछताछ में दोनों पर शक गहलगा। इसके बाद पुलिस ने उनके घर की तलाशी ली। यहां से एक लाइव राउंड (जिंदा कारतूस), 4 मोबाइल, लैपटॉप

बरामद हुए। पूछताछ में सामने आया कि इमरान खान और युनुस साकी एनआईए का वॉटेड हैं। इसके बाद पुणे पुलिस ने जांच एजेंसी को सूचित किया। एनआईए ने दोनों आरोपियों को प्रोडक्शन वॉरंट पर पुणे से सोमवार को गिरफ्तार किया और जयपुर लेकर आए। मार्च-2022 में चितौड़गढ़ के निम्बाहेड़ा में जुबेर, अल्तमश शेरोनी और सैफुल्ला विस्फोटक और बम बनाने की सामग्री के साथ पकड़े गए थे। इनके साथी इमरान और युनुस यहां से फरार हो गए थे। जयपुर से करीब 10 किलोमीटर पहले विस्फोटक को जमीन में दबाकर रखने की प्लानिंग थी लेकिन वारदात से पहले खुलासा हो गया।

अब पार्ट टाइम कार्मिकों को भी मिलेंगे सेवानिवृत्ति परिलाभ

जयपुर, (का.सं.)। मुख्यमंत्री अशोक गहलोत की अध्यक्षता में मंगलवार को मुख्यमंत्री निवास पर राज्य मंत्रिमंडल की बैठक आयोजित हुई। इसमें राजस्थान पार्ट टाइम कॉन्ट्रैक्चुअल हायरिंग रूल्स-2023 का अनुमोदन, जयपुर में जेम बोर्स की स्थापना तथा विभिन्न संस्थाओं को भूमि आवंटन जैसे महत्वपूर्ण निर्णय लिए गए हैं। साथ ही, जीव जन्तु कल्याण बोर्ड का नाम अमृता देवी राज्य जीव जन्तु कल्याण बोर्ड करने का भी फैसला किया गया है।

मंत्रिमंडल ने राजस्थान पार्ट टाइम कॉन्ट्रैक्चुअल हायरिंग रूल्स-2023 के प्रारूप का अनुमोदन किया है। इसमें पार्ट टाइम कार्मिकों को सेवा समाप्ति पर 2 से 3 लाख रुपए तक का आर्थिक सहायता पैकेज मिलेगा।

आत्महत्या के लिए उकसाने वाले सास-ससुर और पति को उम्रकैद

जयपुर, (का.सं.)। महिला उत्पीड़न और दहेज प्रकरण मामलों की विशेष अदालत महानगर द्वितीय ने विवाहिता को आत्महत्या के लिए उकसाने वाले अभियुक्त सास-ससुर किशनलाल साहू और तारा देवी के साथ ही पति गौरीशंकर को आजीवन कारावास की सजा सुनाई है। इसके साथ ही अदालत ने अभियुक्तों पर कुल तीस हजार रुपए का जुर्माना भी लगाया है। पीठासीन अधिकारी आशा चौधरी ने अपने आदेश में कहा कि अभियुक्तों ने मृतका को दहेज के लिए इतना प्रताड़ित किया कि उसने फंदा लगाकर आत्महत्या कर ली। अभियुक्तों का कृत्य माफी योग्य नहीं है। ऐसे में उनके प्रति किसी तरह की नरमी का रुख नहीं अपनाया जा सकता। अभियोजन पक्ष की ओर से विशेष लोक अभियोजक ने अदालत को बताया कि पूजा का विवाह 20 सितंबर, 2020 को गौरीशंकर के साथ हुआ था। दोनों का यह दूसरा विवाह था। विवाह के बाद से ही अभियुक्त उसे कम दहेज लाने के लिए प्रताड़ित करते थे। जिसके चलते उसने 23 अप्रैल 2021 को फांसी का फंदा लगाकर आत्महत्या कर ली।

पूर्व विधानसभा अध्यक्ष को भाजपा अनुशासन समिति ने दिया नोटिस

केंद्रीय मंत्री पर टिप्पणी करने पर पार्टी ने सख्ती दिखाते हुए दिया नोटिस

■ नोटिस मिलेगा तो जवाब दिया जाएगा : पूर्व विधानसभा अध्यक्ष मेघवाल

जयपुर। भाजपा विधानसभा चुनाव के लिए पूरी तरह से मैदान में उतर गई है। इसी के साथ ही अब एक-दूसरे नेताओं पर बयान बाजी भी शुरू हो गई है। इसी बयान बाजी पर लगाम लगाते हुए भाजपा की अनुशासन समिति ने पूर्व विधानसभा अध्यक्ष और भाजपा वरिष्ठ नेता कैलाश मेघवाल को नोटिस जारी किया और 10 दिन में जवाब मांगा। वहीं पूर्व विधानसभा अध्यक्ष कैलाश मेघवाल ने कहा कि अभी तक नोटिस के बारे में मुझे जानकारी मिली है, अभी तक नोटिस प्राप्त नहीं हुआ। मेघवाल ने कहा कि नोटिस मिलेगा तो जवाब दिया जाएगा।

भाजपा मिशन 2023 फतह मिशन को लेकर मैदान में उतरी भाजपा के लिए उनके नेता के बयान ही मुश्किल बनते दिख रहे हैं। हालांकि चुनावी मैदान में पार्टी में पूरी तरह से चौरपर बिछा दी है और इस बीच मोहरे भी पार्टी ने

अलग-अलग सेट किए थे, लेकिन इस बीच परिवर्तन यात्रा में बदलाव और फिर अब जब ठीक परिवर्तन के शुरू होने से पहले पूर्व विधानसभा अध्यक्ष कैलाश मेघवाल का बयान, हालांकि पार्टी के अनुशासन समिति ने मेघवाल को नोटिस जारी करते हुए इस बयान पर जवाब भी मांगा है और साथ ही चेतावनी भी दी है कि आखिरकार क्यों न उनके खिलाफ पार्टी के अनुशासनहीनता की कार्रवाई की जाए। मेघवाल को इस नोटिस का 10 दिन में जवाब देना है, लेकिन चुनावी बॉर्डर पर खड़ी पार्टी के लिए मेघवाल का यह

बयान कई मायनों में सियासी हलचल पैदा कर चुका है। वही इस बयान से भारतीय जनता पार्टी भी एक कदम बैकफुट पर खड़ी नजर आ रही है। आपको बता दें कि कैलाश मेघवाल अपने बयानों को लेकर अक्सर सुविधियों में रहते आए हैं। फिर चाहे पार्टी के सत्ता में रहते बयान दिए हो या फिर विपक्ष की भूमिका में मेघवाल गहलोत सरकार के सियासी संकट के दौरान भी सरकार के समर्थन में खड़े होते हुए नजर आए थे। मेघवाल इस बार अपनी ही पार्टी के केंद्रीय मंत्री के खिलाफ बयान बाजी की है। केंद्रीय मंत्री अर्जुन मेघवाल पर सीधा हमला बोलेते हुए मेघवाल ने भ्रष्टाचार के आरोप जड़े थे। देखा जाए तो मेघवाल को पूर्व सीएम वसुंधरा राजे की खेमे का माना जाता है और अब इस बयान को मिशन 2023 से जोड़कर सीधा-सीधा देखा जा रहा है।

छात्र हित में फैसले ले गहलोत सरकार : कर्नल राज्यवर्धन

जयपुर। प्रदेश में युवाओं द्वारा आत्महत्या करने के मामले पर भाजपा प्रदेश कार्यालय में प्रेसवार्ता को संबोधित करते हुए भाजपा के राष्ट्रीय प्रवक्ता एंव सांसद कर्नल राज्यवर्धन सिंह राठौड़ ने कहा कि एक वर्ष में 5500 से ज्यादा आत्महत्या की घटनाएं चौंकाने वाली हैं। मुख्य रूप से एक ही शहर के कौंचिंग संस्थानों में पढ़ने वाले बच्चों का यह आंकड़ा और भी डरावने वाला है। प्रदेश के कोटा शहर में जनवरी माह से अप्रैल तक 24 आत्महत्याएं की घटनाएं हुई हैं। इसके अलावा बात करें तो कोटा में सालाना औसतन 15 आत्महत्या की

घटनाएं सामने आती हैं। प्रदेश में बेरोजगारी और कौंचिंग संस्थानों के तनाव में युवाओं का अकाल मौत का शिकार होना बेहद दुर्भाग्यपूर्ण है। कर्नल राठौड़ ने कहा कि राजस्थान को लाचार बनाने वाली कांग्रेस सरकार यह भूल गई कि जैसे परिवार चलाने की जिम्मेदारी परिवार के मुखिया की होती है, उसी तरह प्रदेश चलाने की जिम्मेदारी भी प्रदेश के मुखिया सीएम गहलोत की है। कोटा में हर साल 30 लाख से ज्यादा छात्र देशभर से पढ़ने आते हैं। जहां पहले कॉलेजिया, अमेरिका, इंग्लैंड और अन्य देशों में छात्र उच्च शिक्षा के लिये जाते

थे अब यह सुविधा कोटा में उपलब्ध है। लेकिन कांग्रेस सरकार छात्रों को बेहतर वातावरण नहीं दे पा रही है। उसके बाद ऊपर से सीएम का असंतोखी बयान कि यदि पंखे से लटककर आत्महत्या होती है तो छात्रों के कफरे में स्ट्रिंग के पंखे लगवाने चाहिए। सरकार के एक मंत्री कहते हैं कि सख्ती के एक्टू बैन कर देने चाहिए। कर्नल राठौड़ ने कहा कि कांग्रेस के लोगों को हर चीज पर बैन लगाना आसान लगता है।

दोस्त ने की थी युवक की हत्या

जयपुर। गलता गेट थाना पुलिस ने युवक की हत्या के मामले में आरोपी दोस्त को गिरफ्तार किया है। थानाधिकारी राजेश कुमार ने बताया गिरफ्तार आरोपित रवि कुमार कश्यप (26) गांव ताड़ जिला शमली (यूपी) का रहने वाला है। आरोपित आरोपी साथी मजदूर सहित बजरंग कॉलोनी में स्थित एक मकान में तीसरी मंजिल पर रहता है। घटनाक्रम के अनुसार 25 अगस्त की रात रिश्तेदार से शराब के लिए रूपए मांगने पर मृतक जीर बहादुर से कहासुनी हो गई थी। इसके बाद आरोपी रवि ने जीर बहादुर को तीसरी मंजिल से नीचे धक्का दे दिया।

गहलोत ने मौजूदा विधायकों के टिकट नहीं काटने का इशारा किया

ऐसे में समझा जा रहा है कि उन्होंने स्क्रीनिंग कमेटी को संदेश दिया है कि वो उनके विधायकों का विशेष ध्यान रखते हुए विशेष वरीयता दें

■ उधर सी.पी.जोशी ने भी कहा, "में गहलोत का फॉलोवर नहीं, बल्कि कॉलोबरेटर, हमारे वैचारिक मतभेद"

■ अधिकांश नेता बेटों की पैरवी करके गए, लेकिन हरेंद्र मिर्धा बोले, "अभी पार्टी मुझे टिकट दे रही है, बेटे को इंतजार करना पड़ेगा"

जयपुर, (का.प्र.)। इधर जयपुर में दो दिन से प्रदेश कांग्रेस की स्क्रीनिंग कमेटी की बैठक चल रही है और स्क्रीनिंग कमेटी प्रदेश चुनाव समिति तथा प्रदेश के प्रमुख नेताओं से बात कर रही है, दूसरी ओर इस दौरान जोधपुर में मुख्यमंत्री अशोक गहलोत ने एक बार फिर अपने विधायकों की तरफदारी करते हुए कहा कि संकट के समय सरकार बचाने वाले, मेरा साथ देने वाले विधायकों को टिकट मिले और मैं चाहता हूँ कि वो जीत कर आएँ। यानी कि एक तरह से गहलोत ने इशारा कर दिया है कि मौजूदा विधायकों के टिकट नहीं काटे जाएँ।

जयपुर में स्क्रीनिंग कमेटी ने एक दिन पहले जहां प्रदेश चुनाव समिति के सदस्यों से बात की थी वहीं मंगलवार को समिति ने तीन सभागों के मंत्री, विधायकों और प्रमुख नेताओं से चर्चा कर उम्मीदवारों के बारे में राय जानने का प्रयास किया। स्क्रीनिंग कमेटी दो दिन से अपना काम कर रही है लेकिन इस बीच जोधपुर दौर पर गए मुख्यमंत्री गहलोत ने एक ओर तो यह कहा कि कांग्रेस इस बार नए चेहरों को मैदान में उतरेगी। उम्मीदवार अगर जितारू हैं तो वह चाहे जिला परिषद सदस्य हों, वार्ड पंच हो या पार्षद हो,

वरिष्ठ नेता और मिर्धा परिवार के वरिष्ठ सदस्य हरेंद्र मिर्धा से जब पूछा गया कि क्या आप भी अपने बेटे के लिए टिकट की पैरवी कर रहे हैं, तो उन्होंने इससे इंकार करते हुए कहा कि अभी तो पार्टी मेरे नाम पर विचार कर रही है। ऐसे में बेटे का तो कोई खवाल ही नहीं है। मिर्धा ने कहा कि मुझे 3 बेटे हैं जब टिकट ऑफर कर रही है, तो अभी पुत्र कहां से? बेटे को तो अभी वैंट करना पड़ेगा। उन्होंने खुद अपना उदाहरण देते हुए कहा कि मेरे पिताजी थे, तब हमने भी काफी इंतजार किया था। अब मेरे बेटे की बारी है इंतजार करने की। हरेंद्र मिर्धा ने कहा कि जब मैं चुनाव हारा, तो उसके पीछे सबसे बड़ा कारण परिस्थितियां तो थीं ही, अपनी ही पार्टी में निपटाने वाले लोग भी थे। मिर्धा ने कहा कि इस बार निपटाने वाले व्यक्ति हैं, ऐसे में पार्टी जहां से मुझे टिकट देगी, मैं चुनाव जीतूंगा।

हरेंद्र मिर्धा ने जहां अपने बेटे को इंतजार करने की बात कही है, वहीं दूसरी ओर दीपेंद्र सिंह शेखावत, अमीन खान, जोहरीलाल मीणा, शांति धारीवाल, महादेव सिंह खंडेला स्क्रीनिंग समिति से मिलकर अपने पुत्र को चुनाव लड़ने की पैरवी करके गए हैं।

दूसरी ओर स्क्रीनिंग समिति के सामने चर्चा करने के बाद कांग्रेस के

कार सवार बदमाशों ने युवक का अपहरण कर रंगदारी वसूली

जयपुर (कासं.)। मानसरोवर इलाके में बदमाशों ने एक स्टूडेंट का अपहरण कर रंगदारी वसूली। पिस्तौल के दम पर चलती गाड़ी में नकाबपोश बदमाशों ने उसके साथ मारपीट की। मोबाइल में गलत काम करने की बलवाकर सीधियो बनाया। परिचितों से ऑनलाइन 70 हजार वसूलने के बाद जंगल में छोड़कर बदमाश फरार हो गए। किडनेपर्स के चुंगल से बूटने पर पीड़ित ने शिप्रा पथ थाने में एफआईआर दर्ज करवाई। पुलिस वारदात स्थल के आसपास लगे सीसीटीवी फुटेज के आधार पर बदमाशों की तलाश कर रही है। पुलिस ने बताया कि अकबरपुर थाना श्री महावीरजी (करौली) निवासी राजेश कुमार गुर्जर (29) ने रिपोर्ट दर्ज करावाई है कि वह महानगरी फार्म शिप्रा पथ में किराए से रहकर कॉमिश्नर एजाम की टैक्सी कर रहा है। गत 26 अगस्त को दोपहर करीब 3 बजे वह पैदल गायत्री नगर-फर्स्ट स्थित लाइब्रेरी में जा रहा था। महानगरी फार्म पुलिस के पास रोड क्रॉस करते समय एक लडका

मिला। उसने खुद के पैर में दर्द होना बताकर पानी की बोतल लाकर देने की बात कही। तभी पीछे से तेजी से बोलेरी गाड़ी आकर उसके पास रुकी। उसमें बैठे नकाबपोश बदमाशों ने पिस्तौल के दम पर उसे गाड़ी में बैठा लिया। गाड़ी में ड्राइवर सहित 7 बदमाश थे, जो उसे अपहरण कर जयपुर से बाहर ले गए। आरोपियों ने चलती गाड़ी में उसके साथ जमकर मारपीट की। मोबाइल से वीडियो बनाया और कहवाया कि "मैं चोरी करता हूँ। उल्टा-सीधा काम करता हूँ।" इसके बाद पिस्तौल लगाकर परिचितों से रंगदारी के रूप में मंगवाने का दबाव बनाया। बदमाशों ने कहा कि कोई पूछे तो उसे हॉस्पिटल में बताना। कुछ बोला तो गोली मार देंगे। डर के मारे कुछ अनुसार दोस्त से 50 हजार और बड़े भाई से 20 हजार ऑनलाइन बैंक खाते में मंगवाए। बदमाशों ने फोन-वै स्कैन कर बैंक अकाउंट से रुपए निकाल लिए। सफ्यों के साथ ही उसका मोबाइल भी लूट लिया।

आमेर में हजारों महिलाओं ने डॉ. सतीश पूनिया को राखी बांधी

जयपुर। आमेर शहर में आयोजित 'कमल राखी संगम' कार्यक्रम में विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया को हजारों की संख्या में पहुंची माता-बहनों ने राखी बांधकर भाजपा के विजय संकल्प का आशीर्वाद दिया और मुस्लिम बहनों ने भी राखी बांधकर अपार स्नेह और आशीर्वाद दिया। सतीश पूनिया ने संबोधित करते हुये कहा कि, आमेर के लिये जब तक बीसलपुर की योजना मंजूर नहीं हो गई तब तक मैं सरकार और मंत्री का पीछा नहीं छोड़ा था, 2017 में यह मंजूर हुई, 2019 में इसको पूरा होना था, सरकार



आमेर शहर में आयोजित 'कमल राखी संगम' कार्यक्रम में विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया को महिलाओं ने राखी बांधी।

बदल गई और कांग्रेस सरकार की नीयत भी बदल गई। आमेर की 65 प्रतिशत आबादी को बीसलपुर का पानी मिलता है, केवल तीन चार महीने की बात है, यह कांग्रेस सरकार कितनी ही उदासीनता कर ले, लेकिन आमेर के हर घर तक पानी पहुंचे यह मेरी कोशिश है, इस काम को हम भाजपा की सरकार बनने पर प्राथमिकता के साथ पूरा करेंगे, इसके लिये संकल्पित हूँ। आमेर सड़कें बदहाल थीं, हमने आमेर विधानसभा क्षेत्र में 350 करोड़ रुपये के बजट से सड़कें बनाई, लेकिन कांग्रेस शासन में आमेर के साथ भेदभाव हुआ है।

कार्यालय नगर विकास न्यास, भरतपुर							दिनांक: 29/07/2023
क्रमांक:-नियमन/2023/7657							दिनांक: 29/07/2023
सार्वजनिक विज्ञप्ति							
सर्वसाधारण को सूचित किया जाता है कि निम्न मुख्यअध्यायियों द्वारा अपने मूखण्ड का नियमन बाबत आवेदन प्रस्तुत किया है। इस मूखण्ड का नियमन/आयटन आवेदकों के पक्ष में करने पर किसी व्यक्ति/संस्था को कोई अधिकार हो तो इस विज्ञप्ति के प्रकाशन के सात दिवस में इस कार्यालय में प्रस्तुत कर देवें अन्यथा आवेदकों के पक्ष में मूखण्ड का नियमन कर दिया जायेगा।							
क्र० सं०	नाम आवेदन कर्ता	योजना का नाम	खसरा न० चक न० / ग्राम/ तहसील	मू०स०	क्षेत्रफल वर्गगज में	मूखण्ड किससे क्रय किया गया	क्रय का प्रकार एवं दिनांक इकरारनामा/व्ययनामा
1	श्री संतोष शर्मा पुत्र श्री अशोक कुमार शर्मा	अनुजय नगर	खसरा नम्बर 2099 कस्बा भरतपुर चक नम्बर 02	48	150.00	श्री विजय कुमार, अनूप कुमार उर्फ अनूप बाघवा पुत्र गण श्री प्रेमदेवगुप्पा	व्ययनामा दिनांक 22.10.2005
2	श्रीमती ओमवती पत्नी श्री भगत सिंह	राधिका विहार	खसरा नम्बर 310 ग्राम जाटौली घना	194	150.00	श्रीमती नरेंद्र अरोड़ा पुत्र उधवदास अरोड़ा	व्ययनामा दिनांक 23.02.2012
3	श्रीमती अर्चना चौधरी पत्नी श्री धर्मवीर सिंह	गणेश नगर फेज-3	खसरा नम्बर 1380 ग्राम गोलपुरा	77	116.55	श्री रुपेंद्र सिंह पुत्र श्रीमोहनसिंह	व्ययनामा दिनांक 17.06.2010
4	श्रीमती सुलेखा कुमारी पत्नी श्री पवन कुमार	जसवन्त नगर हीरादास का नगला	खसरा नम्बर 10 ग्राम श्रीनगर	14	190.94	श्री गिरधारी लाल पुत्र श्री जयनारायण	व्ययनामा दिनांक 08.05.2023
5	श्री मूलचन्द पुत्र श्री दीपचन्द	जसवन्त नगर हीरादास का नगला	खसरा नम्बर 7 ग्राम श्रीनगर	27	141.23	श्री दुलीचन्द, गंगाराम पुत्रगण स्व. श्रीनत्थी	व्ययनामा दिनांक 25.08.2004
6	श्रीमती उमादेवी पत्नी श्रीदेवेन्द्र सिंह	ए.सी.शास्त्री नगर फेज-2	खसरा नम्बर 39/512 ग्राम नगला तेरहिया	91-ए, 101	280.80	श्री किशन सिंह पुत्र श्रीहराम, श्रीमती सतेन्द्र कौर पत्नी श्री गुरदीप सिंह	इकरारनामा दिनांक 21.04.2016 दिनांक 07.10.2011
7	श्रीमती सरला देवी पत्नी श्री सुभाष चन्द खण्डेलवाल	अनुजय नगर	खसरा नम्बर 2093 कस्बा भरतपुर चक नम्बर 02	20	146.66	श्री विजय कुमार, अनूप कुमार उर्फ अनुबाघवा	व्ययनामा दिनांक 18.11.2006
8	श्री अर्जुन सिंह पुत्र श्रीगणपत सिंह	आनन्द नगर नगर फेज-4	खसरा नम्बर 543 ग्राम गोलपुरा	11	241.68	श्रीमती नीरज पत्नी श्रीभूपेन्द्र सिंह	व्ययनामा दिनांक 29.10.2021
9	श्री भीम सैन पुत्र श्रीवीरीसिंह	कृष्णा विहार	खसरा नम्बर 779 ग्राम जाटौली घना	कै-12	155.00	श्री बलवीर सिंह हरवीर सिंह पिसरान् श्रीपदम सिंह	इकरारनामा दिनांक 21.07.2014
10	श्री राधारमन गुप्तापुत्र स्व श्री नरथीलाल	एफ सी आई गोदाम रजनीतनगर	खसरा नम्बर 354 खसरा नम्बर 707, 708 कस्बा भरतपुर चक नम्बर 02	6, 7	1613.48	शान्ती देवी पत्नी स्व. श्री नरथीलाल	विक्रयचयन पत्र दिनांक 29.07.1997
साँचव/प्रमारी अधिकारी नगर विकास न्यास, भरतपुर							